

**Azərbaycan Respublikasının hüdudlarından kənara getməsi üçün
Azərbaycan Respublikasında daimi yaşayan vətəndaşlığı olmayan şəxsin
şəxsiyyət vəsiqəsinin**

Təsviri

**Azərbaycan Respublikası Prezidentinin 2000-ci il 15 iyul tarixli 372
nömrəli Fərmanı ilə təsdiq edilmişdir**

Azərbaycan Respublikasının hüdudlarından kənara getməsi üçün Azərbaycan Respublikasında daimi yaşayan vətəndaşlığı olmayan şəxsin şəxsiyyət vəsiqəsi (bundan sonra «şəxsiyyət vəsiqəsi» adlandırılacaq) 8,8 sm x 12,5 sm ölçülü cilddən və 21 səhifədən ibarətdir.

Cildin 1-ci səhifəsi açıq qəhvəyi rəngdədir, onun üstündə qızıl rənglə, Azərbaycan dilində, yuxarıda «Azərbaycan Respublikası» sözləri, aşağıda «Vətəndaşlığı olmayan şəxsin şəxsiyyət vəsiqəsi» sözləri yazılmış, ortada Azərbaycan Respublikası Dövlət gerbinin qrafik təsviri verilmişdir.

Cildin 2-ci səhifəsi cildin rənginə uyğun ornamentlə işlənmiş və yuxarıda «Azərbaycan Respublikası», aşağıda isə «Vətəndaşlığı olmayan şəxsin şəxsiyyət vəsiqəsi» sözləri yazılmış və ortada Azərbaycan Respublikası Dövlət gerbinin ağ rəngli təsviri verilmişdir.

Cildin 3-cü səhifəsində ornament fonunda aşağı hissədə «Şəxsiyyət vəsiqəsi Azərbaycan Respublikasının mülkiyyətidir» və «Şəxsiyyət vəsiqəsi 21 səhifədən ibarətdir» sözləri yazılmışdır, ortada Azərbaycan Respublikası Dövlət gerbinin ağ rəngli təsviri verilmişdir, yuxarı hissədə «Qan qrupu» sözləri yazılmışdır.

Cildin 4-cü səhifəsi açıq qəhvəyi rəngdədir. Onun üstündə heç bir yazı və təsvir yoxdur.

Şəxsiyyət vəsiqəsinin 3-cü və 4-cü səhifələrindən başqa, bütün səhifələri ornamentlə işlənmiş, ortada Azərbaycan Respublikası Dövlət gerbinin ağ rəngli təsviri verilmişdir. Səhifənin aşağısında adi sıra nömrəsi qoyulmuşdur.

Cildin 1-ci səhifəsindən başqa, cildin digər səhifələrindəki yazılar Azərbaycan və ingilis dillərindədir.

Şəxsiyyət vəsiqəsinin 1-ci səhifəsində yuxarıda «Azərbaycan Respublikası» sözləri, aşağıda «Vətəndaşlığı Olmayan Şəxsin Şəxsiyyət Vəsiqəsi» sözləri yazılmış, ortada Azərbaycan Respublikası Dövlət Gerbinin rəngli təsviri verilmişdir.

Səhifənin aşağısında şəxsiyyət vəsiqəsinin seriyası və nömrəsi göstərilmişdir.

Şəxsiyyət vəsiqəsinin 2-ci səhifəsində yuxarıda «Xüsusi qeydlər» sözləri yazılmışdır.

Şəxsiyyət vəsiqəsinin 3-cü səhifəsində rəngli ornament fondunda «Azərbaycan Respublikası» sözləri, aşağıda «Azərbaycan Respublikası hüdüdlərindən kənara getməsi üçün Azərbaycan Respublikasında daimi yaşayan vətəndaşlığı olmayan şəxsin şəxsiyyət vəsiqəsi» sözləri yazılmış, vəsiqənin seriyası, ölkənin kodu, vəsiqənin nömrəsi göstərilmiş, vəsiqə sahibi haqqında məlumat verilməsi üçün ayrılmış 9 bölmədə «Soyadı», «Adı, atasının adı», «Hansı ölkədən gəlib», «Doğulduğu tarix», «Doğulduğu yer», «Verilmə tarixi», «Cinsi», «Etibarlıdır», «Vəsiqəni verən orqan» sözləri yazılmış, 3 sm x 4 sm ölçülü fotosəkil üçün yer qoyulmuşdur. Səhifənin aşağısında maşınla oxunan zona ayrılmışdır.

Şəxsiyyət vəsiqəsinin 4-cü səhifəsində ornament fondunda aşağıda «Şəxsiyyət vəsiqəsi sahibinin imzası» və «Şəxsiyyət vəsiqəsini verən vəzifəli şəxsin imzası» sözləri yazılmış və möhür üçün yer qoyulmuşdur.

Şəxsiyyət vəsiqəsinin 3-cü və 4-cü səhifələri doldurulduqdan sonra şəffaf qoruyucu təbəqələr arasında yerləşdirilib sıxılır.

Şəxsiyyət vəsiqəsinin 5-ci səhifəsində şəxsiyyət vəsiqəsi sahibinin uşaqları haqqında məlumat — «Uşaqları», «Soyadı, adı», «Doğulduğu tarix», «Cinsi» sözləri yazılmışdır.

Şəxsiyyət vəsiqəsinin 6-21-ci səhifələrində «Vizalar» sözü yazılmışdır.

Azərbaycan Respublikasının Qanunvericilik toplusu.- 2000.- 31 iyul, № 7.- S. 2928-2929.